

గలతీయులకు వ్రాసిన లేఖ

1 మనుష్యుని నుండియైనను, మనుష్యుని ద్వారానైనను కాక, యేసుక్రీస్తు ద్వారాను, ఆయనను మరణములో నుండి లేపిన తండ్రియైన దేవుని ద్వారాను అపొస్తలుడైన పౌలు నుండియు,

²మరియు నాతో ఉన్న యితర సోదరుల నుండియు, గలతీయలో ఉన్న సంఘాలకు:

³మన తండ్రియైన దేవుడు, యేసు క్రీస్తు ప్రభువు మిమ్మల్ని కనికరించి మీకు శాంతి ప్రసాదించుగాక!

⁴ప్రస్తుతం మనము అనుభవిస్తున్న చెడకాలం నుండి రక్షించుటానికి మన పాపాలకోసం క్రీస్తు బలి అయ్యాడు. తద్వారా మన తండ్రియైన దేవుని యిచ్చను పూర్తి చేసాడు. ⁵దేవునికి మహిమ చిరకాలం ఉండుగాక! ఆమేన్.

ఒకే ఒక సువార్త

⁶తనలో దయవుండటం వల్ల దేవుడు మిమ్మల్ని పిలిచాడు. మీరు ఆయన్ని యింతత్యరలో వదిలివేయటం, మరొక సువార్తవైపు మళ్ళటం నాకు ఆశ్చర్యం కలిగిస్తుంది. ⁷నిజానికి మేము మీకు ప్రకటించిన సువార్త కాక వేరొక సువార్త లేవలేదు. కొందరు మిమ్మల్ని కలవరపెట్టటానికి క్రీస్తు సువార్తను మార్చటానికి ప్రయత్నంచేస్తున్నారు. ⁸నేను గాని, లేక పరలోకం నుండి వచ్చిన దేవదూత గాని మేము ప్రకటించిన సువార్త గాక మరొక సువార్తను ప్రకటిస్తున్నట్లుయితే అలాంటివాడు నిత్యనాశనానికి గురియగు గాక.

⁹మేము యిదివరకు చెప్పినదాన్ని యిప్పుడు నేను మళ్ళీ చెబుతున్నాను. మీరు అంగీకరించిన సువార్త గాక వేరొక సువార్తను ఎవడైనా మీకు భోధిస్తున్నట్లు యితే వాడు నిరంతరము శాపగ్రస్తుడవును గాక! ¹⁰నేనిప్పుడు మానవుని మెప్పు పొందటానికి ప్రయత్నిస్తున్నానా లేక దేవుని మెప్పునా? మానవుణ్ణి నేను సంతోషపెట్టాలని చూస్తున్నానా? నేను ఇంకా మానవుణ్ణి సంతోషపెట్టాలని చూస్తున్నట్లుయితే క్రీస్తు సేవకుణ్ణి కాదు.

దేవుని పిలుపు

¹¹సోదరులారా! నేను ప్రకటించిన సువార్త మానవుడు కల్పించింది కాదు. అది మీరు గమనించాలి.

¹²నేనా సువార్తను మానవుని ద్వారా పొందలేదు. దాన్ని నాకెవరూ బోధించనూలేదు. దాన్ని నాకు యేసుక్రీస్తు తెలియచేసాడు. ¹³నేను యూదునిగా ఎల్లా జీవించానో మీరు విన్నారు. నేను దేవుని సంఘాన్ని అపరిమితంగా హింసించిన విషయం మీకు తెలుసు. దాన్ని ఏ విధంగా నాశనం చెయ్యాలని చూసానో మీకు తెలుసు. ¹⁴నేను యూదునిగా నా వయస్సులో ఉన్న వాళ్ళందరి కన్నా చురుకైనవాడను. నా పూర్వీకుల సాంప్రదాయాల విషయంలో నాకు చాలా పట్టుదల ఉంది.

¹⁵కాని దేవుడు తన దయతో నేను పుట్టినప్పుడే నన్ను ప్రత్యేకంగా ఉంచాడు. నన్ను పిలిచి తన కుమారుణ్ణి తెలియ చెయ్యటానికి నిశ్చయించుకొన్నాడు. ¹⁶నేను యూదులుకానివాళ్ళకు తన కుమారుని గూర్చిన సువార్తను బోధించాలని ఆయన ఉద్దేశ్యం. నేనీ విషయంలో మరొకవ్యక్తిని సంప్రదించ లేదు.

¹⁷నాకన్నా ముందునుండి అపొస్తలులుగా ఉన్న వాళ్ళను చూడటానికి నేను యెరూషలేము కూడా వెళ్ళలేదు. దానికి మారుగా నేను వెంటనే అరేబియా దేశానికి వెళ్ళి ఆ తర్వాత డెమాస్కసుకు తిరిగి వచ్చాను.

¹⁸మాడు సంవత్సరాలు గడిచాక పేతురును పరిచయం చేసుకోవటానికి యెరూషలేము వెళ్ళాను. అతనితో పదిహేను రోజులు గడిపాను. ¹⁹ఆ సమయంలో ప్రభువు సోదరుడైన యాకోబు తప్ప మిగతా అపొస్తలులు లేవరూ నాకు కనిపించలేదు. ²⁰నేను అబద్ధం వ్రాయటంలేదని దేవునిపై ప్రమాణం చేసి చెబుతున్నాను.

²¹ఆ తర్వాత నేను సిరియ, కీలకియ దేశాలకు వెళ్ళాను. ²²యూదయ ప్రాంతంలోని క్రీస్తు సంఘాలు నన్ను ప్రత్యక్షంగా ఎప్పుడూ చూడలేదు. ²³ఇదివరలో మన వాళ్ళను హింసించిన వ్యక్తి యిప్పుడు సువార్త ప్రకటిస్తున్నాడు. ఒకప్పుడు అతడు సువార్తను నాశనం చెయ్యాలని చూసాడు" అని యితర్లు అనగా వాళ్ళు విన్నారు. మరియ ²⁴నా గురించి వాళ్ళు దేవుణ్ణి స్తుతించారు.

అపొస్తలులు పౌలును అంగీకరించటం

2 వద్దాలుగు సంవత్సరాల తర్వాత బర్నబాతో కలిసి నేను మళ్ళీ యెరూషలేము వెళ్ళాను. తీతు కూడా నా వెంట ఉన్నాడు. ²దేవుడు ఆదేశించటం

వల్ల నేను అక్కడికి వెళ్ళాను. యూదులుకాని వాళ్ళకు నేను ప్రకటిస్తున్న సువార్తను రహస్యంగా ముందు అక్కడి నాయకులకు చెప్పాను. నేను ప్రస్తుతం చేస్తున్న సేవ, యిది వరకు చేసిన సేవ వ్యర్థంకా కూడదని నా అభిప్రాయం. ³నా వెంటనున్న తీతు గ్రీకు దేశస్థుడైనా సున్నతి చేయించుకోమని వాళ్ళు బలవంతం చేయలేదు.

⁴మాలో కొందరు దొంగపోదరులు చేరారు. వాళ్ళలో కొందరు తీతు సున్నతి పొందాలని బలవంతం చేసినా నేను ఒప్పుకోలేదు. వీళ్ళు గూఢచారులుగా సంఘంలో మేము యేసుక్రీస్తులో విశ్వాసుల ముగా అనుభవిస్తున్న స్వాతంత్ర్యాన్ని పరిశీలించాలని వచ్చారు. మమ్మల్ని మళ్ళీ బానిసలుగా చెయ్యాలని వాళ్ళ ఉద్దేశ్యం. ⁵సువార్తలో ఉన్న సత్యం మీకు లభించాలని మేము వాళ్ళకు కొంచెం కూడా లొంగలేదు.

⁶సంఘంలో ముఖ్యమైన వాళ్ళలా కనిపించే వాళ్ళు, వాళ్ళ అంతస్తు ఏదైనా సరే నేను లెక్కచెయ్యను. అంతేకాక అంతస్తును బట్టి దేవుడు తీర్పుచెప్పడు, నేను చెప్పిన సందేశాన్ని మార్చలేదు. ⁷పైగా యూదులకు బోధించే బాధ్యత పేతురుకు ఇవ్వబడినట్టే, యూదులుకానివాళ్ళకు బోధించే బాధ్యత నాకివ్వబడిందని వాళ్ళు గమనించారు. ⁸పేతురు యూదులకు అపొస్తలుడుగా చేసిన సేవలో దేవుడు సహకరించినట్టే, అపొస్తలుడనుగా యూదులు కాని వాళ్ళ కోసం నేను చేస్తున్న సేవలో కూడా దేవుడు నాకు సహకరించాడు. ⁹ముఖ్యమైన వాళ్ళని పేరు పొందిన యాకోబు, కేఫా, యోహాను దేవుడు నాపై చూపిన అనుగ్రహాన్ని గుర్తించినాకు, బర్నబాకు సహాయం చెయ్యటానికి అంగీకరించారు. మేము యూదులుకాని వాళ్ళ దగ్గరకు వెళ్ళేటట్లు, వాళ్ళు యూదుల దగ్గరకు వెళ్ళేటట్లు నిర్ణయించుకొన్నాము. ¹⁰మేము పేదవాళ్ళకు సహాయం చెయ్యాలని మాత్రం వాళ్ళు కోరారు. మాకును అదే అభిలాషవుంది.

పాలు పేతురును విమర్శించటం

¹¹పేతురు అంతియొకయకు వచ్చినప్పుడు అతని తప్ప నుష్టంగా కనిపించటంవల్ల అది నేను అతని ముఖం ముందే చెప్పాను. ¹²ఇదివరలో ఏం జరిగిందంటే యాకోబు దగ్గరనుండి కొందరు వ్యక్తులు పేతురు దగ్గరకు వెళ్ళారు. అప్పటి దాకా పేతురు యూదులుకానివాళ్ళలో కలిసి తింటూవుండేవాడు. కాని, వాళ్ళుగానే సున్నతి గుంపుకు చెందిన వాళ్ళకు భయపడి వాళ్ళలో కలిసి తినటం మానుకొని వాళ్ళకు దూరంగా వెళ్ళాడు. ¹³మిగతా యూదులు కూడా అతడు చేస్తున్న ఈ వంచనలో పాల్గొన్నారు. దీని

ప్రభావం వల్ల బర్నబా కూడా తప్పదారి పట్టాడు. ¹⁴సువార్త బోధించిన విధంగా వాళ్ళు నడుచుకోవటం లేదని నేను గ్రహించి పేతురుతో అందరి ముందు, “నీవు యూదుడుకాని వానివలె జీవిస్తున్నావు. మరి అలాంటప్పుడు యూదులుకాని వాళ్ళను యూదుల సాంప్రదాయాల్ని అనుసరించుమని ఎందుకు ఒత్తిడి చేస్తున్నావు?” అని అడిగాను.

¹⁵పుట్టుకతో మనము యూదులము. యూదులు కాని వాళ్ళలా పాపం చేసేవాళ్ళము కాదు. ¹⁶ధర్మ శాస్త్రాన్ని ఆచరించటం వల్ల నీతిమంతుడు కాడని, యేసుక్రీస్తును విశ్వసించటంవల్ల మాత్రమే ఒకడు నీతి మంతుడౌతాడని మనకు తెలుసు. ధర్మశాస్త్రం వల్ల ఎవ్వరూ నీతిమంతులుగా కాలేరు. కనుక మనం కూడా ధర్మశాస్త్రం వల్ల కాకుండా యేసుక్రీస్తు పట్ల మనకున్న విశ్వాసంవల్ల నీతిమంతులం కావాలనే ఉద్దేశ్యంతో ఆయన్ని విశ్వసించాము.

¹⁷మనము క్రీస్తు వల్ల నీతిమంతులం కావాలని ఆయన్ని విశ్వసించామంటే దాని అర్థం మనం పాపులమనే కాదా! అంటే క్రీస్తు పాపానికి తోడ్పడుతున్నాడా? ఎన్నటికీ కాదు. ¹⁸నేను వదిలిపేసిన ధర్మ శాస్త్రాన్ని నేనే మళ్ళీ బోధిస్తే నేను ఆ ధర్మశాస్త్రాన్ని అతిక్రమించిన వాణ్ణవుతాను. ¹⁹నేను దేవుని కోసం జీవించాలని ధర్మశాస్త్రం పట్ల మరణించాను. ధర్మ శాస్త్రమే నన్ను చంపింది. ²⁰నేను క్రీస్తుతో సహా సిలువ వేయబడ్డాను కాబట్టి నేను జీవించటం లేదు. క్రీస్తు నాలో జీవిస్తున్నాడు. ఈ దేహంలో నన్ను ప్రేమించినా కోసం మరణించిన దేవుని కుమారుని పట్ల నాకున్న విశ్వాసంవల్ల నేను జీవిస్తున్నాను. ²¹దేవుని దయను నేను కాదనలేను. ధర్మశాస్త్రం వల్ల ఒకడు నీతిమంతుడుకాగలిగితే మరి క్రీస్తు ఎందుకు మరణించినట్లు?

ధర్మశాస్త్రమా? లేక విశ్వాసమా?

3 గలతీయ ప్రజలారా! మీరు అవివేకులు. మిమ్ములను ఎవరు మోసగించారు? యేసుక్రీస్తు సిలువకు వేయబడినదానిలోవున్న అర్థం మీ కళ్ళముందు నివ్వండి. ధర్మశాస్త్రం అనుసరించటంవల్ల మీరు పరిశుద్ధాత్ములు పొందారా? లేక సువార్త విశ్వసించటం వల్ల పొందారా? ³మీరింత అవివేకులారా? పరిశుద్ధాత్ములతో ప్రారంభించి ఇప్పుడు మానవ ప్రయత్నంద్వారా నీతి మంతులు కావాలని చూస్తున్నారా? ⁴మీరు ఇన్ని కష్టాలు వ్యర్థంగా అనుభవిస్తున్నారా? అది నేను అంగీకరించను. ⁵దేవుడు పరిశుద్ధాత్ములు పంపి మీకోసం మహత్కార్యాలు చేస్తున్నది మీరు ధర్మశాస్త్రం అనుసరించినందుకా? లేక సువార్తను విశ్వసించినందుకా?

⁶అబ్రాహామును పరిగీలించండి. “అతడు దేవుణ్ణి విశ్వసించాడు. కనుక దేవుడతణ్ణి నీతిమంతునిగా పరిగణించాడు” * ⁷కనుక విశ్వాసమున్న వాళ్ళు అబ్రాహాము కుమారులని గ్రహించండి. ⁸యూదులు కానివాళ్ళను దేవుడు వాళ్ళు విశ్వాసాన్ని బట్టి నీతిమంతులుగా నిర్ణయిస్తాడని లేఖనాలు వ్రాసినవాళ్ళు దివ్యదృష్టితో చూసి చెప్పారు. ఈ విషయాన్ని దేవుడు అబ్రాహాముతో, “అన్ని జనములవారు నీ కారణంగా ధన్యులౌతారు!” * అని ముందే చెప్పాడు. ⁹కనుక అబ్రాహాము విశ్వసించి ధన్యుడయ్యాడు. అదేవిధంగా అతనివలె విశ్వసించిన వాళ్ళు కూడా ధన్యులౌతారు. ¹⁰ధర్మశాస్త్రంపై ఆధారపడిన వాళ్ళందరి మీద శాపం ఉంది. “ధర్మశాస్త్ర గ్రంథంలో వ్రాయబడిన వాటన్నిటిని అన్నివేళలా ఆచరిస్తూ జీవించని వాడు దేవుని శాపానికి గురి బౌతాడు” * అని వ్రాయబడి ఉంది. ¹¹ధర్మశాస్త్రం ద్వారా దేవుడు ఎవ్వరినీ నీతిమంతునిగా చెయ్యడని మనకు స్పష్టంగా తెలుస్తోంది. ఎందుకంటే, “విశ్వాసం ద్వారా నీతిమంతుడైనవాడు అనంతజీవితం పొందుతాడు” * అని ప్రవచనంలో వ్రాయబడి ఉంది. ¹²ధర్మ శాస్త్రానికి విశ్వాసం పునాదికాదు. పైగా, “ధర్మశాస్త్రం చెప్పినట్లు అన్ని చేసినవాడు మాత్రమే అనంతజీవితం పొందుతాడు” * అని వ్రాయబడి ఉంది. ¹³“చెట్టుకు వ్రేలాడవేయబడిన ప్రతి ఒక్కడూ శాపగ్రస్తుడు!” * అని ధర్మశాస్త్రంలో వ్రాయబడింది. కనుక మనకు ధర్మ శాస్త్రం యొక్క శాపంనుండి విముక్తి కలిగించాలని క్రీస్తు ఆ శాపానికి గురి అయ్యాడు. ¹⁴దేవుడు అబ్రాహాముకు చేసిన వాగ్దానం తనద్వారా యూదులుకాని వాళ్ళకు కూడా లభించాలని క్రీస్తు మనకు విముక్తి కలిగించాడు. వాగ్దానం చేయబడిన పరిశుద్ధాత్మ మనకు విశ్వాసం ద్వారా లభించాలని ఆయన ఉద్దేశ్యం.

ధర్మశాస్త్రము; వాగ్దానము

¹⁵సోదరులారా! ఇక మన నిత్యజీవితం నుండి ఒక ఉదాహరణ తీసుకొంటాను. అంగీకరించిన ఒకబడి కను మనం రద్దుచెయ్యలేము, లేక మార్చలేము. ఈ విషయంకూడా అలాంటిదే. ¹⁶అబ్రాహాముకు, అతని వారసునికి దేవుడు వాగ్దానం చేసాడు. * కాని ధర్మ

శాస్త్రంలో, “వారసులకు” అని వ్రాయబడలేదు. కాని “అనేకులు” అని అర్థం రాకుండా “ఒకనికి” అనే అర్థం వచ్చేటట్లు వ్రాయబడి ఉంది. ఆయనే క్రీస్తు. ¹⁷నేను చెప్పేది ఏమిటంటే నాలుగు వందల ముప్పై సంవత్సరాల తర్వాత ప్రవేశపెట్టబడిన ధర్మశాస్త్రం గతంలో దేవుడు చేసిన ఒకబడికను ప్రక్కకు త్రోసి ఆయన చేసిన వాగ్దానాన్ని రద్దు చెయ్యలేదు. ¹⁸అయితే వారసత్వం ధర్మశాస్త్రంపై ఆధారపడిలేక అది వాగ్దానంపై ఆధారపడి వుందన్న మాట. ఆ రీతిగా దేవుడు ఆ వారసత్వాన్ని వాగ్దానం ద్వారా అబ్రాహాముకు యిచ్చాడు. ¹⁹మరి అలాగే ధర్మశాస్త్రం ఉండటంలో ఉద్దేశ్య మేమిటి? పాపాన్ని ఎత్తి చూపటమే దాని ఉద్దేశ్యం. వాగ్దానం చెయ్యబడిన అబ్రాహాము వంశీయుడు వచ్చే వరకే దాని ఉపయోగం. దేవదూతల ద్వారా ఒక మధ్యవర్తి చేత ధర్మశాస్త్రం మనకు అందజేయబడింది. ²⁰కాని వాగ్దానం విషయంలో దేవుడు ఒక్కడే కనుక మధ్యవర్తి అవసరం కలుగలేదు. రెండు పక్షాలంటే కదా మధ్యవర్తి కావాలి.

²¹మరి అలాగే ధర్మశాస్త్రం దేవుని వాగ్దానాలకు విరుద్ధమా? ఎన్నటికీ కాదు. ధర్మశాస్త్రానికి అనంత జీవితాన్నిచ్చే శక్తివుండేఉంటే దాని ద్వారా నీతిమంతులం అయ్యేవాళ్ళు. ²²కాని లేఖనాల్లో, ‘ప్రపంచం పాపాల్లో చిక్కకు పోయింది’ అని వ్రాయబడి ఉంది. ఇలా ఎందుకైందంటే యేసుక్రీస్తు పట్ల ఉన్న విశ్వాసం వల్ల వాగ్దానం చెయ్యబడిన వరము విశ్వాసం ఉన్న వాళ్ళకే యివ్వబడుతుంది.

²³విశ్వాసంలేక ముందు మనం ధర్మశాస్త్రం యొక్క ఖైదీలము. విశ్వాసం మనకు బయలు పడే దాకా మనము ఖైదీలుగా ఉన్నాము. ²⁴మనము విశ్వాసం ద్వారా నీతిమంతులం కావటానికి, మనల్ని క్రీస్తు దగ్గరకు పిలుచుకువెళ్ళటానికి ఈ ధర్మశాస్త్రం నియమింపబడింది. ²⁵ఇప్పుడు ఆ విశ్వాసం వచ్చింది. కనుక ధర్మశాస్త్రానికి మనపై ఇక ఏ మాత్రం అధికారం లేదు.

దేవుని పుత్రులు

²⁶యేసుక్రీస్తులో మీకు విశ్వాసం వుండటంవల్ల మీరంతా దేవుని పుత్రులయ్యారు. ²⁷ఎందుకంటే క్రీస్తులో బాప్తిస్మము పొందిన మీరు క్రీస్తును దరించుకొన్నారు. ²⁸ఇప్పుడు యేసుక్రీస్తులో యూదుడని, యూదుడుకానివాడని, బానిసని, యజమాని అని, ఆడ అని, మగ అని, వ్యత్యాసం లేదు. క్రీస్తుయేసులో మీరందరు సమానం. ²⁹మీరు క్రీస్తుకు చెందితే అబ్రాహాము సంతానంగా పరిగణింపబడతారు. దేవుడు అబ్రాహాముతో చేసిన వాగ్దానం ప్రకారం దేవుని ఆశీర్వాదాలకు మనం వారసు లమౌతాం.

4 నేను చెప్పేదేమిటంటే వారసుడు చిన్నవానిగా ఉన్నంత కాలం, అతడు ఆస్తికంతా వారసుడైవా

- అతడు ... పరిగణించాడు ఆది. 15:6.
- అన్ని ... ధన్యులౌతారు ఆది. 12:3; 18:8; 22:18.
- ధర్మశాస్త్ర ... గురి బౌతాడు ద్వితీ. 27:26.
- విశ్వాసం ... పొందుతాడు హబక్కుకాకు 2:4.
- ధర్మశాస్త్రం ... పొందుతాడు లేవీ. 18:5.
- చెట్టుకు ... శాపగ్రస్తుడు ద్వితీ. 21:23.
- అబ్రాహాముకు ... చేసాడు ఆది. 12:7; 24:7.

అతనికీ, బానిసకు వ్యత్యాసం లేదు. ²అతని తండ్రినియ మించిన కాలం వచ్చేదాకా అతడు సంరక్షకుల ఆదీ సంఠో ఉండవలసిందే. ³అదేవిధంగా మనము పిల్లలంగా ఉండినప్పుడు ప్రపంచం యొక్క నియమాలకు బాని సలమై జీవించాము. ⁴కాని సరైన సమయం రాగానే దేవుడు తన కుమారుణ్ణి పంపాడు. ఆ కుమారుడు ఒక ప్రీతి జన్మించాడు. ఆయన కూడా ధర్మశాస్త్రం క్రింద జన్మించాడు. ⁵మనము దేవుని సంతానం కావాలని ఆయన మనలను ధర్మశాస్త్ర బంధం నుండి విముక్తి కలిగించాడు.

⁶మీరు దేవుని కుమారులు గనుక దేవుడు తన కుమారుని ఆత్మను మీ హృదయాలలోకి పంపాడు. ఆ ఆత్మ "అబ్బా!*" తండ్రి!" అని తన తండ్రిని పిలుస్తూ ఉంటాడు. ⁷కనుక మీరు బానిసలుకారు. మీరు దేవుని సంతానం. కనుక దేవుడు మిమ్మల్ని కూడా తనకు వారసులను చేసుకొన్నాడు.

గలతీయులపట్ల పాలు శ్రద్ధ

⁸ఇదివరలో మీకు నిజమైన దేవుణ్ణి గురించి తెలియదు. కనుక మీరు వట్టి దేవుళ్ళకు బానిసలై జీవించారు. ⁹కాని యిప్పుడు మీకు దేవుడెవరో తెలుసు. లేక దేవుడు మిమ్మల్ని తెలుసుకొన్నాడు; అలాంటిప్పుడు బానిసలుకావటానికి నిస్సారమైన నిరర్థకమైన ఆ శక్తులవైపు మళ్ళీ ఎందుకు వెళ్తున్నారు? ¹⁰మీరు ప్రత్యేకమైన దినాలను, నెలలను, ఋతువులను, సంవత్సరాలను యింకా పాటిస్తున్నారు. ¹¹మిమ్మల్ని చూస్తే నాకు దిగులు వేస్తోంది. మీకోసం వ్యర్థంగా శ్రమపడ్డావేమోనని అనిపిస్తోంది.

¹²సోదరులారా! నేను మీలా అయ్యాను. కనుక మీరు నాలా కాలాని విన్నవించుకుంటున్నాను. మీరు నా పట్ల ఏ అపరాధమూ చెయ్యలేదు. ¹³నాకు అనారోగ్యంగా ఉండటం వల్ల నేను మీ ధగ్గరకు వచ్చాను. తద్వారా మీకు మొదట సువార్త ప్రకటించే అవకాశం నాకు కలిగింది. ¹⁴నా అనారోగ్యం మీకు కష్టం కలిగించినా మీరు నన్ను తిరస్కరించలేదు. విసుక్కొలేదు. దానికీ మారుగా నేనొక దేవదూత నేనట్లు, నేను యేసు క్రీస్తునై నట్లు నాకు స్వాగతం చెప్పారు. ¹⁵మీ ఆనందం ఏమంది? మీరు నా సహాయంకోసం మీ కళ్ళుకూడా మీకే నాకిచ్చి ఉండేవాళ్ళు. ఇది నేను ఖచ్చితంగా చెప్పగలను. ¹⁶నిజం చెప్పటం వల్ల యిప్పుడు నేను మీ శత్రువునయ్యానా?

¹⁷వాళ్ళు మిమ్మల్ని లోబరుచుకోవాలని గట్టిగా ప్రయత్నిస్తున్నారు. దానివల్ల మీకు మంచి కలుగదు.

*అబ్బా ఇది అరామికు పదము. దీని అర్థం "తండ్రి" లేక "నాన్న."

మానుండి మిమ్మల్ని వేరుచెయ్యాలని వాళ్ళ ప్రయత్నం. మీరు వాళ్ళను మాత్రమే అనుసరించాలని వాళ్ళ ఉద్దేశ్యం. ¹⁸ఉద్దేశ్యం మంచిదైతే పట్టుదలతో ఉండటం మంచిదే. కనుక నేను మీతో ఉన్నప్పుడు మాత్రమే కాకుండా ఎప్పుడూ అదేవిధంగా ఉండండి. ¹⁹నా ప్రియమైన బిడ్డలారా! క్రీస్తులో మీరు మరలారూపం దాల్చే వరకూ నేను మీకోసం మళ్ళీ ఈ ప్రపంచవేదనపడ్డా ఉండవలసిందే. ²⁰మీ విషయంలో నాకు చాలా దిగులుగా ఉంది. కనుక మీతో ప్రత్యక్షంగా మాట్లాడాలని, మరొక విధంగా మీకు చెప్పాలని ఉంది.

హోగరు మరియు శార

²¹ధర్మశాస్త్రం చెప్పినట్లు నడుచుకోవాలని అనుకొన్న మీకు ధర్మశాస్త్రం ఏమి చెబుతుందో తెలియదా? ²²అబ్రాహాముకు ఇద్దరు పుత్రులని, ఒకడు బానిసప్రీతి జన్మించాడని, మరొకడు స్వంతప్రీతి జన్మించాడని ధర్మశాస్త్రంలో వ్రాయబడివుంది. ²³బానిస ప్రీతి వల్ల అతనికీ జన్మించిన కుమారుడు ప్రకృతి సిద్ధంగా జన్మించాడు. కాని స్వంత ప్రీతి జన్మించిన వాడు వాగ్దానం వల్ల జన్మించాడు.

²⁴ఈ వృత్తాంతం అలంకారికంగా చెప్పబడింది. ఆ యిరువురు స్త్రీలు రెండు ఒడంబడికలతో పోల్చబడ్డారు. సీనాయి పర్వతం మీద నుండి ఒక ఒడంబడిక వచ్చింది. దీనివల్ల జన్మించినవాళ్ళు బానిసలు కాలాని ఉంది. "హోగరు"ను ఆ మొదటి ఒడంబడికతో పోల్చవచ్చును. ²⁵అరేబియాలో ఉన్న సీనాయి పర్వతంలో కూడా "హోగరు"ను పోల్చవచ్చు. ఆమెను ప్రస్తుతం యెరూషలేముతో పోల్చవచ్చు. ఎందుకంటే ఆ పట్టణం పుప్రజలు కూడా ఆమె సంతానంలా బానిసలు. ²⁶కాని పరలోకంలో ఉన్న యెరూషలేము స్వతంత్రమైంది. అది మన తల్లి. ²⁷దీన్ని గురించి ప్రవచనాల్లో ఈ విధంగా వ్రాయబడి ఉంది:

"ఓ! గోడ్రాలా! పిల్లల్ని కనవి దానా! ఆనందించు, పురిటి నొప్పులు వడవి దానా! గట్టిగా కేలువేయి! ఎందుకనగా భర్తవున్న ప్రక్కన్నా భర్తలేని ప్రీతి పిల్లలు ఎక్కవ."

యెషాయ 54:1

²⁸కనుక సోదరులారా! మీరు ఇన్నాకు వలె వాగ్దానపు పిల్లలుగా జన్మించలేదు. ²⁹ఆనాడు ప్రకృతి సిద్ధంగా జన్మించిన కుమారుడు పరిశుద్ధాత్మ శక్తి ద్వారా జన్మించిన కుమారుణ్ణి హింసించాడు. ఈనాడు కూడా అదే జరుగుతోంది. ³⁰కాని ధర్మశాస్త్రం ఏమి చెబుతున్నది? "బానిస ప్రీతి కుమారుడు, స్వంత ప్రీతి జన్మించిన కుమారునితో ఆస్తిపంచుకోలేడు. కనుక ఆ బానిస

స్త్రీని, ఆమె కుమారుణ్ణి బయటికి తరిమి వేయండి** అని వ్రాయబడి ఉంది. ¹³సోదరులారా! మనము స్వంత ప్రీతి జన్మించిన బిడ్డలం. బానిస ప్రీతి జన్మించిన బిడ్డలం కాము.

క్రీస్తు వల్లనే స్వేచ్ఛ

5 మనము స్వతంత్రంగా ఉండాలని క్రీస్తు మనకు స్వేచ్ఛకలిగించాడు. కనుక పట్టుదలతో ఉండండి. ¹ధర్మశాస్త్రం అనే బానిసత్వంలోనికి పోకుండా జాగ్రత్త పడండి. ²నా మాట వినుండి. మీరు సున్నతి చేయించు కోవటానికి అంగీకరిస్తే క్రీస్తువల్ల మీకు ఏమాత్రమూ ప్రయోజనంలేదని పౌలను నేను చెబుతున్నాను. ³సున్నతి చేయించుకోవటానికి అంగీకరించినవాడు ధర్మశాస్త్రానుతా పాటించవలసి వస్తుందని నేను మళ్ళీ ప్రతి ఒక్కరికి ఖచ్చితంగా చెబుతున్నాను.

⁴ధర్మశాస్త్రం ద్వారా సీతిమంతులుగా కాలనుకొంటున్న మీరు స్వయంగా క్రీస్తులోనుండి విడిపోయారు. తద్వారా దైవానుగ్రహాన్ని పొగొట్టుకొన్నాను. ⁵కాని, మనము పరిశుద్ధాత్మ ద్వారా ఆశిస్తున్న సీతి, విశ్వాసం ద్వారా లభిస్తుందని సంపూర్ణంగా విశ్వసించి దానికోసం నిరీక్షిస్తున్నాము. ⁶ఎందుకంటే యేసుక్రీస్తు దృష్టిలో సున్నతికి విలువ లేదు. సున్నతి చేసుకొన్నా, చేసుకోక పోయా ఒకటే. ప్రేమద్వారా వ్యక్తులయ్యే విశ్వాసానికి మాత్రమే విలువ ఉంటుంది. ⁷మీరు పండెంలో బాగా పరిగెత్తుచుండిరి. ఈ సత్యాన్ని అనుసరించకుండా మిమ్మల్ని ఎవరు ఆటంకపరిచారు? ⁸మిమ్మల్ని పిలిచిన వాడు ఆటంక పరచలేదు. ⁹పులుపు కొంచెమైనా, పిండినంతా పులిసేటట్లు చేస్తుంది" అని మనకు తెలుసు. ¹⁰మీరు మరో విధంగా అలోచించరని ప్రభువు నందు నాకు సంపూర్ణమైన నమ్మకం ఉంది. మీ దృఢ విశ్వాసాన్ని కదిలిస్తున్నవాడు, ఎవడైనారే వాడు తప్పక శిక్షననుభవిస్తాడు.

¹¹నా సోదరులారా సున్నతి చేయించుకోవాలని నేనింకా బోధిస్తున్నట్టైతే, నన్ను వాళ్ళొందుకు ఇంకా హింసేస్తున్నారా? నేను ఆ విధంగా ఉపదేశిస్తున్నట్లయితే నేను సిలువనుగురించి బోధించినా ఎవరికీ అభ్యంతరం ఉండేది కాదు. ¹²మిమ్మల్ని కలవర పెట్టే వాళ్ళ పూర్తిగా అంగవేదన జరిగించుకోవటం మంచిది.

పరిశుద్ధాత్మ చూపిన జీవిత మార్గము

¹³నా సోదరులారా! మీరు స్వేచ్ఛగా జీవించాలని దేవుడు మిమ్మల్ని పిలిచాడు. మీరీ స్వేచ్ఛను మీ శారీరక వాంఛలు తీర్చుకోవటానికి ఉపయోగించకండి. దానికి మారుగా ప్రేమతో పరస్పరం సహాయం చేసుకొంటూ ఉండండి. ¹⁴"నిన్ను నీవు ప్రేమించు కొన్నం

తగా నీ పొరుగు వాణ్ణి ప్రేమించు" అన్న ఒకే నియమంలో ధర్మశాస్త్రమంతా యిమిడి ఉంది. ¹⁵మీరీవిధంగా కలహములాడుకొంటూ హింసించు కొంటూ ఉంటే మిమ్మల్ని మీరు నాశనం చేసుకొంటారు. అలా జరగక ముందే జాగ్రత్త పడండి.

¹⁶కనుక పరిశుద్ధాత్మశక్తి ద్వారా జీవించండి. అప్పుడు మీ మానవ స్వభావంవల్ల కలిగి వాంఛల్ని తీర్చుకోకుండా ఉండగలరు. ¹⁷ఎందుకంటే మానవ స్వభావము పరిశుద్ధాత్మ కోరుకొంటున్న దానికి విరుద్ధంగా ఉంటుంది. పరిశుద్ధాత్మ కోరేది మన స్వభావం కోరేదానికి విరుద్ధంగా ఉంటుంది. ఇవి ఒకదానికొకటి విరుద్ధంగా ఉంటాయి. తద్వారా మీరు చెయ్యాలను కుంటున్న దాన్ని చెయ్యలేకపోతున్నారు. ¹⁸కాని పరిశుద్ధాత్మ చూపిన మార్గాన్ని అనుసరిస్తే ధర్మశాస్త్రం మిమ్మల్ని బంధించదు.

¹⁹మానవ స్వభావం యొక్క పనులు మనకు బాగా తెలుసు. అవేవనగా వ్యభిచారము, అపవిత్రత, కామము, ²⁰విగ్రహారాధన, మంత్రతంత్రాలూ, ద్వేషము, కలహము, ఈర్ష్య, కోపము, స్వార్థము, విరోధము, చీలికలు, ²¹అసూయ, త్రాగుబోతు తనము, కామకేళిలు మొదల గునవి. వీటిని గురించి నేనిదివరకే వారిచాను. మళ్ళీ వారిస్తున్నాను. ఈ విధంగా జీవించేవాళ్ళు దేవుని రాజ్యానికి వారసులు కాలేరు. ²²కాని పరిశుద్ధాత్మ వల్ల కలిగి ఫలాలు, ప్రేమ, ఆనందం, శాంతం, సహనం, దయ, మంచితనం, విశ్వాసం, ²³వినయం, ఆత్మ నిగ్రహం. వీటికి విరుద్ధంగా ఏ చట్టమూ లేదు. ²⁴యేసుక్రీస్తుకు చెందినవాళ్ళు తమ శరీరాన్ని, దానికి చెందిన మోహాలను, కోరికలను సిలువకు వేసి చంపారు. ²⁵మనము పరిశుద్ధాత్మ వలన జీవిస్తున్నాము. కనుక ఆయన ప్రకారము నడుచుకొందాము. ²⁶ఒకరికొకరిని రేపకుండా, ద్వేషించకుండా, గర్వించకుండా ఉందాం.

అందరికీ మంచి చెయ్యండి.

6 నా సోదరులారా! మీలో ఎవరైనా పాపం చేస్తే, మీలో ఆత్మీయంగా జీవిస్తున్న వాళ్ళు అతన్ని సరిదిద్దాలి. ఇది వినయంగా చెయ్యాలి. కాని మీరు స్వతహాగా ఆ పాపంలో చిక్కుకుపోకుండా జాగ్రత్త పడండి. ²పరస్పరం కష్టాలు పంచుకోకండి. అప్పుడే క్రీస్తు ఆజ్ఞను పాటించినవాళ్ళామరు. ³తనలో ఏ గొప్పతనమూ లేనివాడు, తాను గొప్ప అని అనుకొంటే తనను తాను మోసం చేసుకొన్న వాడౌతాడు. ⁴ప్రతి ఒక్కడూ తన నడవడికను స్వయంగా పరీక్షించుకోవాలి. అప్పుడు తాను మరొకరిలో పొల్చుకోకుండా తన నడవటము గురించి గర్వించవచ్చు. ⁵ప్రతి ఒక్కడూ తన కర్తవ్యాన్ని నిర్వర్తించాలి.

⁶దేవుణ్ణి గురించి బోధన పొందినవాడు, బోధించిన వానికి అన్నివిధాల సహాయం చెయ్యాలి.

⁷మోసపోకండి, ప్రతి ఒక్కడూ తాను నాటిన చెట్టు ఫలాన్నే పొందుతాడు. ఈ విషయంలో దేవుణ్ణి మోసం చెయ్యాలేము. ⁸శారీరికవాంఛలు అనే పొలంలో ఎత్తినం నాటితే మరణాన్ని ఫలంగా పొందుతాడు. పరిశుద్ధాత్మను మెప్పించే విధంగా నాటితే పరిశుద్ధాత్మ నుండి అనంతజీవితం అనే ఫలం పొందుతాడు. ⁹కనుక మనం విశ్రాంతి తీసుకోకుండా మంచి చేద్దాం. మనము విడువకుండా మంచి చేస్తే సరియైన సమయానికి మంచి అనే పంటకోయ గలుగుతాము. ¹⁰మనకు మంచి చేసే అవకాశం ఉంది కనుక అందరికీ మంచి చేద్దాం. ముఖ్యంగా విశ్వాసులకు మంచి చేద్దాం.

చివరి మాట

¹¹ఇది మీకు నేను నా స్వహస్తాలతో వ్రాసాను. మీరు గమనించాలని అక్షరాలు ఎంత పెద్దగా వ్రాసానో చూడండి. ¹²నలుగురిలో మంచి పేరు పొందాలనుకొన్నవాళ్ళు నున్నతి చేయించుకోమని మిమ్మల్ని ఒత్తిడి చేస్తున్నారు. వాళ్ళీవిధంగా చెయ్యటానికి ఒక

ఒక కారణం ఉంది. అది క్రీస్తు సీలువనుగురించి బోధించటంవల్ల కలిగే హింసనుండి తప్పించుకోవాలని వాళ్ళ ఉద్దేశ్యం.

¹³నున్నతి చేసుకొన్నవాళ్ళుకూడా ధర్మశాస్త్రాన్ని ఆచరించరు. కాని శారీరకంగా వాళ్ళు గర్వించటానికి మిమ్మల్ని నున్నతి చేయించు కోమంటున్నారు.

¹⁴యేసుక్రీస్తు ప్రభువు యొక్క సీలువయందు తప్ప మరీ దేనియందును అతిశయించను. ఎందుకనగా క్రీస్తు సీలువ ద్వారా లోకానికి నేను, నాకు లోకం చచ్చియున్నాము. ¹⁵నున్నతి చేయించుకొన్నా చేయించుకోకపోయినా ఒకటే. క్రొత్త జీవితం పొందటం ముఖ్యం.

¹⁶ఈ నియమాల్ని పాటించే వాళ్ళందరికీ, దేవుని ఇశ్రాయేలు ప్రజలకు శాంతి, అనుగ్రహం లభించును గాక.

¹⁷చివరకు, నా దేహంపై యేసును గురించి పొందిన గుర్తులు ఉన్నాయి. కనుక నా కెవ్వరూ ఆటంకం కలిగించకుండా ఉండండి.

¹⁸సోదరులారా! యేసుక్రీస్తు ప్రభువు యొక్క అనుగ్రహము మీ ఆత్మకు తోడై ఉండగాక! ఆమేన్.

License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>